



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIII]

TUESDAY, JULY 19, 2022 / ASADHA 28, 1944

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણે લીધાં :-

- (૧) પોલીસ અધિક્ષકશ્રી-પંચમહાલ ગોધરાના પત્ર ક્રમાંક: એલ.આઈ. બી/જાહેરનામું/૨૫૭૪/૨૦૨૨, તા.૦૬/૦૭/૨૦૨૨
- (૨) અત્રેની કચેરીના હુકમ ક્રમાંક: મકમ/વશી/૧૨૪૧થી ૧૨૬૬/૨૦૧૦, તા.૧૬/૦૮/૨૦૧૦

જાહેરનામું

ગુજરાત પોલીસ અધિનિયમ, ૧૯૫૧ની કલમ-૩૩ (૧) (ખ) હેઠળનું.

નંબર એમએજી/નારાયણ ધામ/વન-વે/જાહેરનામું/વશી/૨૫૦૮/૨૦૨૨.-પંચમહાલ જિલ્લાના હાલોલ તાલુકાના તાજપુરા નારાયણ ધામ આશ્રમ ખાતે આગામી તા. ૧૩મી જુલાઈ, ૨૦૨૨ના રોજ ગુરુપૂર્ણિમાના તહેવારની ઉજવણી કરવામાં આવનાર છે. આ તહેવારમાં મોટી સંખ્યામાં ભક્તો દર્શનાર્થે આવતા હોય છે. આ ભક્તજનો પોતાના ખાનગી વાહનો લઈને આવતા હોય છે તેમજ અન્ય ખાનગી વાહન ચાલકો પણ યાત્રાળુઓને તાજપુર ખાતે લઈને આવે છે. સદર સ્થળે જવા-આવવાનો એક જ રસ્તો છે જે સાંકળો હોઈ સદર રોડ ઉપર વાહનોની અવર-જવરના કારણે ટ્રાફિક નિયમન ખોરવાય જાય છે. ચાલુ વર્ષે આ તહેવાર દરમિયાન ૨(બે) લાખ જેટલા ભક્તજનો આવવાની શક્યતા રહેલ છે. જે કારણસર સદર દિવસે વાહન વ્યવહાર ખોરવાય જવાની શક્યતા

રહેલી છે. સબબ ટ્રાફિક નિયમન તેમજ કાયદો અને વ્યવસ્થાની યોગ્ય જાળવણી હેતુ તા.૧૩/૦૭/૨૦૨૨ના રોજ ૦૦:૦૦ કલાકથી ૨૪:૦૦ કલાક સુધીના સમયગાળા માટે હાલોલ તાલુકાના વાસેતી ગામની ચોકડીથી તાજપુરા નારાયણધામ આશ્રમ સુધી ફક્ત આવવા માટે તેમજ તાજપુરા નારાયણધામ આશ્રમથી ઘોડી ગામ થઈ હાલોલ/વડોદરા તરફ ફક્ત પરત જવા સારૂ ગોપીપુરા ચોકડી સુધીના રસ્તાને એકતરફી જાહેર કરવા જાહેરનામું પ્રસિધ્ધ કરવા વિનંતી કરેલ છે.

ઉક્ત દરખાસ્તની હકીકત ધ્યાને લેતાં હાલોલ તાલુકાના તાજપુરા નારાયણધામ આશ્રમ ખાતે આગામી તા.૧૩/૦૭/૨૦૨૨ના રોજ ગુરુપૂર્ણિમાના તહેવારની ઉજવણી નિમિત્તે મોટી સંખ્યામાં દર્શનાર્થીઓ આવનાર હોઈ ટ્રાફિક નિયમન તેમજ કાયદો વ્યવસ્થા જાળવણી માટે પોલીસ અધિક્ષકશ્રીએ રજુ કરેલ દરખાસ્તની વિગતે એકતરફી રસ્તો કરવા જાહેરનામું પ્રસિધ્ધ કરવું જરૂરી જણાય છે.

અત્રેની કચેરીના વંચાણે લીધેલ અ. નં.(૨)ના હુકમથી સરકારશ્રીના મહેસૂલ વિભાગ, ગાંધીનગરના ઠરાવ તા.૧૫/૦૨/૧૯૮૮ની સૂચના મુજબ ગુજરાત પોલીસ અધિનિયમ-૧૯૫૧ હેઠળની જિલ્લા મેજિસ્ટ્રેટશ્રીની સત્તા અધિક જિલ્લા મેજિસ્ટ્રેટશ્રીને સુપ્રત કરવામાં આવેલ છે.

આથી ગુજરાત પોલીસ અધિનિયમ, ૧૯૫૧ની કલમ-૩૩ (૧) (ખ) અન્વયે મળેલ અધિકારની રૂએ હું, એમ. ડી. યુગસમા (જી.એ.એસ.), અધિક જિલ્લા મેજિસ્ટ્રેટ, પંચમહાલ, ગોધરા આથી ફરમાવું છું કે, તારીખ ૧૩મી જુલાઈ, ૨૦૨૨ના ૦૦:૦૦ કલાક થી ૨૪:૦૦ કલાક સુધીના સમયગાળા માટે હાલોલ તાલુકાના વાસેતી ગામની ચોકડીથી તાજપુરા નારાયણધામ આશ્રમ સુધી ફક્ત આવવા-જવા માટે તેમજ

તાજપુરા નારાયણધામ આશ્રમથી ઘોડી ગામ થઈ હાલોલ/વડોદરા તરફ
ફક્ત પરત જવા સારુ ગોપીપુરા ચોકડી સુધીનો રસ્તો એકતરફી રહેશે.

આજ તારીખ ૭મી જુલાઈ, ૨૦૨૨ ના રોજ મારી સહી તથા
કચેરીનો સિક્કો કર્યો.

આ હુકમનો ભંગ અથવા ઉલ્લંઘન કરનાર ગુજરાત પોલીસ
અધિનિયમ, ૧૯૫૧ની કલમ-૧૩૧ મુજબ શિક્ષાને પાત્ર થશે.

એમ. ડી. યુડાસમા,
અધિક જિલ્લા મેજિસ્ટ્રેટ,
પંચમહાલ-ગોધરા.

